



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۷/۲۳

شیر محمد امینی ستانکزی

خپلسري کړنې او فعالیتونه د سولې په پروسې کې خپدونه رامنځته کوي!

هېوادوال له ډېرو کلونو را په دېخوا په دې لټه کې دي، چې ځان او راتلونکو نسلونو ته څنگه آرام او هوسا ژوند ورپه برخه کړي؟ خو دغه آرمان او هیلو ته د رسېدو لپاره یوازینی لار په حکومتي چارو کې د زورواکو، غاصبینو او د زورواکۍ له لارې د څوکۍ غوښتونکو کسانو مخنیوی او سولې ته د خلکو بلنه د ملي جرگو او مرکو له لارې کېدلای شي، چې نور افغانان د یو ډاډمن هېواد درلودونکي شي .

د ملي یوالي حکومت یوازینی غوښتنه له وسلو والو نه همداده، چې خپلې وسلې په ځمکه کېږدي او له خپلې کورنۍ سره یوځای شپې او ورځې تېرې کړي، خو د ټولو افغانانو هیله پوره شي، چې هغه په گران هېواد کې د ډاډمن امنیت راوستل دي او افغانان وکولای شي، خپل هېواد د پرمختګ په لوري روان کړي .

د سولې په راوستو کې د حکومت هڅې ولسونو ته د ستایلو وړ دي، خو د دې ترڅنګ ولسونو ته هم لازمه ده، چې نه یوازې په خبرو او ویناوو دسولې غبرونه اوچت کړي، بلکې د خپلو هڅو تر توان پورې وکولای شي، چې د دولت ناراضه وروڼه په عملي ډول د مصلحتونو له لارې د سولې پروسې ته را مات کړي .

که چیرته دزورواکيو له لارې دقدرت غوښتنې موضوع په همدې ډول روانه وي، نو دا به د تلپاتې عقدي لانجو کرکېچونه به ورځې تېرې په خلکو کې پاتې وي، چې هېڅکله به افغانان د هوسا ژوند خاوندان ونه اوسي او تل به په ویره او وحشت کې د ژوند چارې پرمخ وړي .

خو غوره داده، چې مخکینی دښمنۍ ته دپای ټکی اېښودل، ټول ناراضه هېوادوال او دنورو نظامونو ډلې ټیپې سره په یو تېر راټولیدل دا به د دوی په یووالي څرگندويي وکړي او څرگنده به شي، چې مور د دې هېواد وګړي د خپلې خاورې سره نور دخیانت پرځای غواړو، چې کار وکړو، په دې سره به د هېواد دتاریخي دښمنانو دلاسونو لاسونه به لنډ شي، چې نور زموږ د خاورې سره جفا ترسره نه کړي .

دلته پوښتنې راولاړېږي، چې دا ډیره موده کېږي، چې افغانان تل دسولې نارې وهي، خو د سولې څرک نه لږېږي او دسولې لپاره ولس، دولت، مدني ټولني، دیني عالمان، مېرمنې او رسنۍ همدا یوه خبره کوي، چې مورسوله غواړ! او دسولې ملي پروسې لپاره یې له هرو ممکنو لارو ګټه پورته کړه، چې وسلوالي ډلې وکولای شي، د سولې ملي پروسې ته غاړه کېږدي، خو بیا هم دوسلوالو له لوري دهغوی خبرو ته منفي ځوابونه ورکړل او ورکړي یې دي .

خو که په رښتیا افغان ولس و غواړي، چې سوله راشي، نو وسلوالي ډلې چې دافغانستان د خاورې بچیان دي، دهرې کورنۍ پلار، مور، او مشران دي د ملي کمپاین په ترسره کولو خپل بچي، وروڼه او خپلوان دي له وسلوالو ډلو نه را وګرځوي، ورته دې وویل شي، چې ولې دخپلې خاورې او وروڼو په وړاندې جنګیږئ، ترکله به بهرني او ګاونډي هېوادونه زموږ ترمنځ بېلتون رامنځته کوي، چې یو بل ته یې د سر دښمن ګرځولي یو . نو که ددې موضوع اصلي ژورې ته څیر شو، نو ډیر ژر به ددې شاهدان واوسو، چې مور به یو ډاډمن افغانستان ولرو، خو دې پروسې ته چې د زړه له اخلاص او تله کار کول جرأت او زړورتیا غواړي، چې باید هرو مرو دغه کار ترسره شي.

ددې لپاره د دولت په خپلمنځي اختلافاتو او د زور له لارې د قدرت غوښتنې موضوع ته دې هم دپای ټکی ورکړي، چې یو ستر لامل یې دادی، چې دخلکو بې باوري په دولت زیاته شوي هغه داچې د دولت په چوکاټ کې د زورواکو، غاصبینو، قاتلیانو او دلوړو څوکيو دقدرت دغوښتونکو کسانو تبلیغات او ګونګوسی دخلکو په اذهانو منفي اغیزې کړي او حکومت یې دخلکو ترنظره کمزوری معرفي کړی، خو د ولسمشر دښې رویې او بڼه سلوک له مخې نباید یاد کسان ناوړه ګټه پورته کړي، بلکې دملي ګټو لپاره دوی هم خپل ملي احساس د وطنپالنې په

د پاڼو شمېره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له الیرلو مخکې په څیر و لولئ

وراندې ولري او حکومت دې دهمدغو کسانو په وړاندې دقانون له مخې غبرگون وښايي او دعدالت ميز ته دې راکش کړي، خو دحق او عدالت دتلي پله برابره شي .
خو که همداسې په حکومتي چارو کې دغه ستونزې لاپسي اوږدې شي، د هېواد اوسنی وضعیت به په همدې ډول روان وي او زورواکي به خپلسري کړنو ته نور هم کش ورکړي او ريښې به يې تر ټولو ادارو وغځېږي، چې بيا به ولس دتېرو وختونو شاهدان واوسي، چې افغان ولس خدای مه کړه يو ځل بيا د اور په لمبوکې وسوزي او په درېږي کې به شپې او ورځې سبا کوي .
لازمه ده، چې دغو لوبو ته حکومتي مشران تر خپله توانه زياته پاملرنه وکړي، چې په حکومتي چارو کې شته زورواکي، غاصبين او نورې کړي له حکومتي چارو لرې؛ عدلي او قضايي ارگانونو ته دې وسپاري، خو نورو ته دعبرت درس شي، چې بيا ونه غواړي خپلسري فعاليتونه او کړنې ترسره کړي او په دې سره به د سولې پروسې لپاره لارې پرانيزي او مخالفې ډلې بين الافغاني جرگو ته زړه ښه کړي .

پای